

पशु प्रजनन फार्म, कालसी
उत्तराखण्ड लाइवस्टाक डेवलपमेन्ट बोर्ड
टेलीफैक्स : 01360-275073

**पशु प्रजनन फार्म, कालसी पर उत्पादित गाय के ताजा दूध के निस्तारण हेतु
निविदाओं का आमंत्रण**

पत्रांक /कालसी/दुग्ध निस्ता./2009-10 दिनांक फरवरी 2010

सेवा में,

.....
.....
.....

विषय:- पशु प्रजनन फार्म, कालसी, देहरादून पर प्रतिदिन उत्पादित गाय के ताजा दूध के निस्तारण के सम्बन्ध में।

महोदय,

1. आप निम्नानुसार पशु प्रजनन फार्म, कालसी पर प्रतिदिन उत्पादित गायों के ताजा दूध के निस्तारण के लिए सबसे अधिक प्रतिस्पर्धात्मक निविदा प्रस्तुत करने के लिए आमंत्रित किये जाते हैं।

क. सं.	सामग्री का संक्षिप्त विवरण	सामग्री की गुणवत्ता एवं विवरण	निस्तारण हेतु सामग्री की औसत मात्रा	धरोहर राशि (रु0)	निस्तारण अवधि	सामग्री उत्पादन स्थल
1	पशु प्रजनन फार्म, कालसी, देहरादून पर प्रतिदिन प्रातः एवं सांयकाल उत्पादित गाय का दूध	कालसी फार्म पर प्रतिदिन गायों का उत्पादित ताजा दूध, जिसका दुहान प्रातः एवं सांयकाल किया जाता है।	प्रतिदिन लगभग 400 कि.ग्रा. दूध जिसमें प्रातः एवं सांयकालीन उत्पादित दूध की मात्रा सम्मिलित है।	रु0 10000	अनुबन्ध की तिथि से एक वर्ष तक	पशु प्रजनन फार्म, कालसी, देहरादून

2. निविदा प्रपत्र के साथ धरोहर राशि (स्तदमेज उवदमल) देहरादून में देय बैंक ड्राफ्ट द्वारा, जो उत्तराखण्ड लाइवस्टाक डेवलपमेन्ट बोर्ड (यू.एल.डी.बी., देहरादून) के पक्ष में तैयार किया हो, प्रस्तुत करना होगा। बिना धरोहर राशि के निविदा पर विचार नहीं किया जाएगा।

3. निविदा प्रपत्र का मूल्य रू0 225.00 है, (जो किसी भी दशा में वापस नहीं होगा) जिसे नगद अथवा बैंक ड्राफ्ट के रूप में पशु प्रजनन फार्म, कालसी, देहरादून में जमाकर निविदा प्रपत्र प्राप्त किया जा सकता है।
4. दूध निस्तारण का अनुबन्ध एक वर्ष तक के लिए किया जाएगा। निविदा प्रपत्र में यदि किसी प्रकार का सुधार किया जाना हो, तो उसे काटकर हस्ताक्षर एवं तिथि अंकित करने के पश्चात पुनः लिखा जाए। ओवर राइटिंग कदापि न किया जाए।
5. निविदादाता द्वारा प्रस्तावित, दूध की निस्तारण दर प्रति कि.ग्रा. सम्पूर्ण अनुबन्ध अवधि के लिए वैध होगी तथा अनुबन्ध अवधि में किसी प्रकार का परिवर्तन, परिमार्जन अथवा संशोधन मान्य नहीं होगा।
6. निविदा में अंकित निस्तारण दर भारतीय मुद्रा में होनी चाहिए।
7. अन्य नियम एवं शर्तें संलग्नक-1 पर दी गयी हैं।
8. निविदाओं का मूल्यांकन :-
 - 8.1 इस उद्देश्य के लिए गठित समिति सभी प्राप्त निविदाओं का मूल्यांकन एवं तुलना करने के लिए निम्न बिन्दुओं पर विचार करेगी :
 - 8.2 निविदा पर उचित ढंग से हस्ताक्षर किया गया है अथवा नहीं।
 - 8.3 निविदा सभी शर्तों, नियमों तथा निर्धारित मानकों/विशेषताओं की पुष्टि करती है या नहीं।
 - 8.4 निविदा के साथ धरोहर राशि जमा है अथवा नहीं।
 - 8.5 निविदा के साथ पैन/टिन नम्बर संलग्न है अथवा नहीं।
9. निस्तारण आदेश

पशु प्रजनन फार्म, कालसी उसी निविदादाता को आदेश प्रेषित करेगा, जिसकी निविदा समस्त शर्तों एवं नियमों को पूर्ण करती है एवं उसके द्वारा सर्वाधिक मूल्य प्रस्तुत किया गया हो।
10. निविदाओं की वैधता : सभी निविदाओं की वैधता निविदा खुलने की तिथि से 6 दिन तक की होनी आवश्यक है।
11. निविदा प्रपत्र का कय एवं प्रस्तुतीकरण:-
 - 11.1 निविदा प्रपत्र का कय रू0 225.00 मात्र के नगद अथवा बैंक ड्राफ्ट को जो यू.एल. डी.बी. के नाम देहरादून में भुगतान योग्य (च्लंइसम) हो, पशु प्रजनन फार्म, कालसी, देहरादून के कार्यालय में जमा करने के पश्चात दिनांक 10.02.10 से 23.02.10 तक किसी भी कार्यदिवस में प्राप्त किया जा सकता है।
 - 11.2 निविदा जमा करने की तिथि 24.02.10 को प्रातः 12:00 बजे तक है एवं उसी दिन 12:30 बजे उपस्थित निविदादाताओं तथा समिति के समक्ष खोली जाएगी।

12. हम आप से निविदा प्राप्त करने के लिए इच्छुक हैं तथा आप द्वारा गाय के दूध के निस्तारण में रूचि लेने के लिए धन्यवाद ज्ञापित करते हैं।

अनुलग्नक:- निविदा की शर्तें एवं नियम

अपर प्रबन्धक
पशु प्रजनन फार्म, कालसी
देहरादून

निविदा प्रपत्र

क्र. सं.	निस्तारण हेतु सामग्री का संक्षिप्त विवरण	सामग्री की गुणवत्ता एवं विवरण	निस्तारण हेतु सामग्री की मात्रा	निस्तारण दर प्रति कि.ग्रा. (रु०)
1	पशु प्रजनन फार्म, कालसी, देहरादून पर प्रतिदिन प्रातः एवं सांयकाल उत्पादित गाय का दूध	कालसी फार्म पर प्रतिदिन गायों का उत्पादित ताजा दूध, जिसका दुहान प्रातः एवं सांयकाल किया जाता है।	प्रतिदिन लगभग 400 कि.ग्रा. दूध, जिसमें प्रातः एवं सांयकाल उत्पादित दूध की मात्रा सम्मिलित है।	

निस्तारण हेतु दूध का प्रति किलोग्राम मूल्य रु० (शब्दों में) :-.....

हम उपरोक्तानुसार सामग्री (ताजा गाय का दूध) की सम्पूर्ण मात्रा, जैसा कि अंकित किया गया है, उत्पादन स्थल से प्रतिदिन प्रातः एवं सांयकाल निस्तारण के लिए रु० प्रति कि.ग्रा. की दर पर सहमत हैं। इस मूल्य में किसी प्रकार का टैक्स, शुल्क, आकस्मिक व्यय, लोडिंग अनलोडिंग एवं परिवहन आदि व्यय सम्मिलित नहीं है।

तिथि

निविदादाता के हस्ताक्षर
नाम एवं पता

पैन नं०-
(छायाप्रति संलग्न)

निविदा की शर्तें एवं नियम

1. दूध के निस्तारण की अवधि, स्वीकृत निविदादाता द्वारा अनुबन्ध प्रपत्र हस्ताक्षरित करने तथा रू0 75000.00 (रू0 पिचहत्तर हजार मात्र) कार्यपूर्ति प्रतिभूति (Performance Security) जमा करने की तिथि से एक वर्ष (365 दिन) तक के लिए होगी।
2. निविदा में दूध का निस्तारण मूल्य प्रति किलोग्राम में देना होगा।
3. निविदा सीलबंद होनी चाहिए। सीलबन्द रहित निविदाएं प्रथम दृष्टया अस्वीकृत कर दी जाएगी।
4. निविदा प्रपत्र के साथ रू0 10000.00 (रू0 दस हजार मात्र) की धरोहर राशि (Earnest Money) बैंक ड्राफ्ट के रूप में जमा करनी होगी, जिसे निविदा अवधि समाप्त हो जाने के उपरान्त नियमानुसार मुक्त कर दिया जाएगा। धरोहर राशि का बैंक ड्राफ्ट यू.एल.डी.बी. के नाम तथा देहरादून में देय होना चाहिए।
5. निविदा प्रपत्र का मूल्य रू0 225.00 (रूपया दो सौ पच्चीस मात्र) है जिसे नगद अथवा बैंक ड्राफ्ट के रूप में पशु प्रजनन फार्म, कालसी देहरादून के कार्यालय में जमा कर निविदा प्रपत्र प्राप्त किया जा सकता है। निविदा प्रपत्र मूल्य किसी भी दशा में वापस नहीं किया जाएगा।
6. निविदा स्वीकृत होने के एक सप्ताह के अन्दर अनुबन्धकर्ता को रू0 100 के नॉन ज्यूडीशियल स्टाम्प पेपर पर अनुबन्ध करना होगा।
7. कार्यपूर्ति प्रतिभूति (Performance Security) रू0 75000.00 (रू0 पिचहत्तर हजार मात्र) है, जो यू.एल.डी.बी. देहरादून के नाम अनुबन्ध अवधि तक बन्धक रहेगी तथा अनुबन्ध अवधि समाप्त होने के 02 माह (दो माह) के अन्दर आवश्यकता न रहने पर वापस कर दी जाएगी।
8. कालसी फार्म एवं बोर्ड में कार्यरत स्टाफ की दैनिक दूध की आवश्यकता की पूर्ति के उपरान्त फार्म पर समस्त उत्पादित दूध अनुबन्धकर्ता को उठाना अनिवार्य होगा।
9. अनुबन्धकर्ता को फार्म पर उत्पादित दूध की डिलिवरी प्रातः 06:00 बजे तथा सायं 06:00 बजे प्रत्येक दशा में प्राप्त करनी होगी।
10. साप्ताहिक दूध के मूल्य का भुगतान प्रत्येक सोमवार को प्रातः 12:00 बजे तक भारतीय स्टेट बैंक, शाखा-कालसी में यू.एल.डी.बी. के बचत खाता संख्या 011546909070 में अनिवार्य रूप से जमा करना होगा अथवा यू.एल.डी.बी. के नाम से स्थानीय चेक/बैंक ड्राफ्ट जो देहरादून में देय हो, बनवाकर देना होगा।
11. प्रत्येक दिन निस्तारित किया जाने वाला दूध चालान के माध्यम से आपूर्ति किया जाएगा, जिस पर अपर प्रबन्धक, पशु प्रजनन फार्म, कालसी, देहरादून के प्रतिनिधि तथा अनुबन्धकर्ता अथवा उसके प्रतिनिधि के हस्ताक्षर होंगे।
12. अनुबन्धकर्ता द्वारा फार्म पर प्रतिदिन उत्पादित दूध (प्रातः एवं सायंकाल) न उठाये जाने पर यू.एल.डी.बी. को उस दिन के दूध के मूल्य के समतुल्य धनराशि अनुबन्धकर्ता की कार्यपूर्ति प्रतिभूति (Performance

Security) में से कटौती करके समायोजित कर ली जाएगी और अनुबन्धकर्ता को उक्त धनराशि पुनः जमानत की राशि में जमा करनी होगी।

13. यदि कोई आर्थिक क्षति होती है, तो उसकी वसूली अनुबन्धकर्ता से की जाएगी।
14. फार्म परिसर में दूध निस्तारण हेतु अनुबन्धकर्ता को मिल्क कैन (Milk cans) एवं परिवहन की व्यवस्था स्वयं करनी होगी।
15. गायों से दूध निकालने के समय दूध की शुद्धता को सुनिश्चित एवं पारदर्शी रखने के लिए अनुबन्धकर्ता दुहान के दोनों समय अपने प्रतिनिधि को रख सकता है। फार्म पर गायों से दूध निकालने का समय प्रातःकाल 05:00 बजे से 06:30 बजे तथा सांयकाल 05:00 बजे से 07:00 बजे तक निर्धारित है।
16. अनुबन्धकर्ता द्वारा फार्म से दूध की डिलिवरी प्राप्त कर लेने के उपरान्त उसमें किसी प्रकार की अशुद्धता, मिलावट अथवा खट्टा होने जैसी किसी शिकायत के सम्बन्ध में पशु प्रजनन फार्म, कालसी, देहरादून का कोई दायित्व नहीं होगा।
17. फार्म पर उत्पादित दूध में चिकनाई (fat) एवं एस.एन.एफ. (S.N.F.) की मात्रा के सम्बन्ध में कोई गारन्टी नहीं दी जाएगी। उत्पादित ताजा दूध में जितनी एवं जैसी भी चिकनाई एवं एस.एन.एफ. की मात्रा होगी, अनुबन्धकर्ता को उसे स्वीकार करना होगा। इस सम्बन्ध में किसी भी प्रकार के विवाद पर पशु प्रजनन फार्म, कालसी, देहरादून कोई विचार नहीं करेगा।
18. दैनिक उत्पादित दूध की मात्रा में कभी भी कमी अथवा वृद्धि हो सकती है जो मौसम, आहार तथा अन्य दशाओं पर निर्भर करती है। अनुबन्धकर्ता को प्रत्येक दशा में उत्पादित दूध की मात्रा की डिलिवरी प्राप्त करनी होगी। इस सम्बन्ध में किसी भी शिकायत पर पशु प्रजनन फार्म, कालसी, देहरादून कोई विचार नहीं करेगा।
19. निविदादाता को निविदा के साथ पैन/टिन नम्बर (PAN/TIN) देना आवश्यक है।

उपरोक्त सम्बन्ध में कोई भी जानकारी पशु प्रजनन फार्म, कालसी, देहरादून के कार्यालय से प्राप्त की जा सकती है।

निविदादाता कृपया उपरोक्त नियमों एवं शर्तों का अध्ययन करने के पश्चात् सहमत होने पर हस्ताक्षर करके बोर्ड कार्यालय को निविदा प्रपत्र के साथ वापस कर दें तथा एक प्रति स्वयं अपने पास रख सकते हैं।

कालसी

अपर प्रबन्धक
पशु प्रजनन फार्म,

देहरादून